

بیگم نصرت بھٹو نے ملک میں جمہوریت کے قیام اور آمرانہ ہتھکنڈوں کے خلاف عملی جدوجہد کی ہے، رابطہ کمیٹی

ڈاکٹر فاروق ستار کی سربراہی میں ایم کیو ایم کے نمائندہ وفد کی بیگم نصرت بھٹو کی نماز جنازہ میں شرکت

کراچی۔۔۔ 24 اکتوبر 2011ء

متحدہ قومی موومنٹ کی رابطہ کمیٹی نے سابق وزیراعظم پاکستان ذوالفقار علی بھٹو شہید کی اہلیہ، پاکستان پیپلز پارٹی کی شہید چیئر پرسن محترمہ بینظیر بھٹو شہید کی والدہ محترمہ اور صدر مملکت آصف علی زرداری کی خوشدامن محترمہ نصرت بھٹو کے انتقال پر گہرے دکھ اور افسوس کا اظہار کیا ہے اور کہا ہے کہ بیگم نصرت بھٹو نے ملک میں جمہوریت کے قیام اور آمرانہ ہتھکنڈوں کے خلاف عملی جدوجہد کی ہے۔ ایک تعزیتی بیان میں رابطہ کمیٹی نے صدر مملکت آصف علی زرداری، پیپلز پارٹی کے چیئر مین بلاول بھٹو زرداری، صاحبزادی محترمہ صنم بھٹو، بہو محترمہ غنوی بھٹو، خاندان کے تمام لواحقین، پیپلز پارٹی کے رہنماؤں اور کارکنوں سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ محترمہ نصرت بھٹو کے درجات بلند فرمائے اور مرحومہ کے تمام لواحقین کو صبر جمیل عطا کرے۔ دریں اثناء بیگم نصرت بھٹو کو ہزاروں سوگواران کی آہوں اور سسکیوں کے درمیان گڑھی خدا بخش بھٹو کے آبائی قبرستان میں سپرد خاک کر دیا گیا۔ متحدہ قومی موومنٹ کی رابطہ کمیٹی کے ڈپٹی کنوینر وحق پرست و فاتی وزیر ڈاکٹر فاروق ستار کی سربراہی میں ایم کیو ایم کے نمائندہ وفد نے نوڈیرو ہاؤس میں محترمہ بیگم نصرت بھٹو کی نماز جنازہ میں شرکت کی اور صدر مملکت آصف علی زرداری، وزیراعظم یوسف رضا گیلانی، پیپلز پارٹی کے رہنماؤں، کارکنوں اور سوگواران سے دلی تعزیت و ہمدردی کا اظہار کیا۔ ایم کیو ایم کے وفد میں رابطہ کمیٹی کے ارکان ڈاکٹر صغیر احمد، اشفاق منگی، حق پرست رکن قومی اسمبلی وسیم اختر، وزیراعلیٰ سندھ کے حق پرست مشیر غلام حیدر راہو اور ایم کیو ایم لاڑکانہ زون کے انچارج وارا کین اور کارکنان کی بڑی تعداد شامل تھی۔

ایم کیو ایم کی سیاست کا مقصد ملک میں غریب و متوسط طبقوں کی حکمرانی ہے، طیب حسین

ایم کیو ایم نارتھ امریکہ ڈیلیس یونٹ کی رکنیت سازی مہم کے موقع پر خطاب

ڈیلیس: 24 اکتوبر، 2011ء

متحدہ قومی موومنٹ نارتھ امریکہ ڈیلیس یونٹ کے زیر اہتمام گزشتہ دنوں سال 2011-12 کیلئے ممبر سازی مہم کا آغاز کیا گیا جس میں حق پرست رکن قومی اسمبلی طیب حسین، سینئر آرگنائزنگ کمیٹی کے اراکین ارشاد کمالی اور اسد صدیقی کے علاوہ کمیونٹی کی اہم شخصیات سمیت بڑی تعداد میں عوام نے شرکت کی اور ایم کیو ایم کی رکنیت سازی مہم میں بھرپور حصہ لیتے ہوئے ایم کیو ایم کیساتھ اپنی بھکتی کا اظہار بھی کیا۔ رکنیت سازی مہم کا آغاز رکن قومی اسمبلی طیب حسین نے کیا اور رکنیت سازی فارم پُر کرنے والے افراد کا زبردست خیر مقدم کیا۔ اس موقع پر طیب حسین نے اپنے خیالات کا اظہار کرتے ہوئے کہا کہ پاکستان کے نام نہاد حکمرانوں نے ایوانوں اور ایوانوں سے باہر مسائل میں گھری قوم کی بھلائی کیلئے کوئی کارنامے انجام نہیں دیئے ہیں البتہ انہوں نے قوم سے ووٹ لیکر اپنی ناجائز دولت میں نہ صرف اضافہ کیا بلکہ قومی دولت کی بے دریغ لوٹ مار کر کے ملک و قوم کو ناقابل تلافی نقصان پہنچایا ہے۔ انہوں نے کہا کہ چونٹھ سال سے ہمارے ملک کا یہ بھی بہت بڑا المیہ رہا ہے کہ باصلاحیت اور باکردار لوگوں کو ایک سوچی سمجھی سازش کے تحت قومی دھارے سے دور رکھا گیا تاکہ غریب و متوسط طبقے کے افراد ملک کے ایوانوں تک نہ پہنچ سکیں لیکن ایم کیو ایم کے قائد الطاف حسین کے نظریہ اور فکر و فلسفے نے جس نے نہ صرف غریب و متوسط طبقے کے افراد کو اسمبلی اور سینیٹ میں بھیجے بلکہ ملک میں برسہا برس سے جاری فرسودہ نظام کے خاتمے کی جدوجہد میں اہم کردار ادا کیا لہذا عوام کی فلاح و بہبود اور ملک کی سلامتی کے بہتر نتائج ایم کیو ایم کی پالیسیوں میں پنہاں ہیں۔ انہوں نے PML(N) کے حالیہ دنوں میں تواتر کے ساتھ ایم کیو ایم پر لگائے گئے الزامات پر تبصرہ کرتے ہوئے کہا کہ جب بھی ایم کیو ایم کی مقبولیت میں اضافہ ہوتا ہے تو ان کی بوکھاٹ میں اضافہ ہو جاتا ہے اس قسم کے الزامات انہوں نے ماضی میں بھی لگائے تھے۔ آخر میں انہوں نے اوور سیز پاکستانیوں پر زور دیتے ہوئے کہا کہ وہ آگے بڑھیں اور اپنی صلاحیتوں، کوششوں اور وسائل کو بروئے کار لاتے ہوئے ملک کی تعمیر و ترقی میں حصہ لیں۔

پاکستان کے ترقی یافتہ اور خوشحال نہ ہونے کا بنیادی سبب ملک میں  
رانج فرسودہ جاگیردارانہ اور وڈیرانہ نظام ہے، جاوید کاظمی، وسیم آفتاب

ایم کیو ایم ملک میں رانج فرسودہ جاگیردارانہ، وڈیرانہ اور سرمایہ دارانہ نظام کا خاتمہ کر کے ملک و قوم کیلئے  
تحفظ اور روشن مستقبل کی بنیاد رکھے گی

ایم کیو ایم لائڈھی سیکٹر اور کورنگی سیکٹر کے علیحدہ علیحدہ منعقدہ ذمہ داروں اور کارکنوں کے اجلاس سے خطاب

کراچی --- 24، اکتوبر 2011ء

متحدہ قومی موومنٹ کی رابطہ کمیٹی کے ارکان جاوید کاظمی اور وسیم آفتاب نے کہا ہے کہ ایم کیو ایم ملک کی واحد جماعت ہے جو فرسودہ جاگیردارانہ، وڈیرانہ اور سردارانہ نظام کو ختم  
کر کے ملک میں روشن مستقبل کی بنیاد رکھے گی۔ ان خیالات کا اظہار انہوں نے گزشتہ روز ایم کیو ایم لائڈھی سیکٹر اور کورنگی سیکٹر میں کارکنان کے علیحدہ علیحدہ منعقدہ اجلاسوں سے  
خطاب کرتے ہوئے کیا۔ اجلاسوں میں کارکنان نے بہت بڑی تعداد میں شرکت کی۔ اس موقع پر ایم کیو ایم کراچی تنظیمی کمیٹی کے اراکین بھی موجود تھے۔ جاوید کاظمی اور وسیم  
آفتاب نے اپنے خطاب میں کہا کہ کوئی بھی انقلابی تحریک معاشرے کی ناہمواریوں، ناانصافیوں اور ظلم کے خلاف وجود میں آتی ہے اور ایم کیو ایم ملک کی واحد جماعت ہے جو  
حادثاتی طور پر ہرگز نہیں بنی بلکہ اس کے قیام کے پیچھے حقیقت پسندی اور عملیت پسندی کا نظریہ موجود ہے اور ایم کیو ایم اسی نظریے کے تحت ملک بھر کے مظلوم عوام کے حقوق کی  
جدوجہد کر رہی ہے اور انشاء اللہ ایم کیو ایم ملک میں رانج فرسودہ جاگیردارانہ، وڈیرانہ اور سرمایہ دارانہ نظام کا ایک دن خاتمہ کر کے ملک و قوم کو تحفظ فراہم کرے گی۔ رابطہ کمیٹی کے  
ارکان نے کہا کہ فرسودہ جاگیردارانہ، وڈیرانہ اور سردارانہ نظام کی موجودگی میں کوئی بھی ملک ترقی و خوشحالی کی منازل ہرگز طے نہیں کر سکتا اور پاکستان کے ترقی یافتہ اور خوشحال نہ  
ہونے کا بنیادی سبب فرسودہ جاگیردارانہ اور وڈیرانہ نظام ہے اور اسی فرسودہ نظام نے ملک کو تنزلی کی جانب مائل رکھا ہے اور ملک بھر کے مظلوم عوام کے غضب شدہ حقوق کے پیچھے  
بھی دراصل اسی فرسودہ نظام نے اپنے نچے گاڑ رکھے ہیں۔ رابطہ کمیٹی کے ارکان نے کہا کہ جس طرح تمام تر گھناؤنی سازشوں کے باوجود حق پرستی کے نظریے کو پھیلنے سے نہیں روکا  
جاسکا اسی طرح ملک سے فرسودہ نظام کے خاتمہ کو بھی اب دنیا کی کوئی طاقت نہیں روک سکتی اور وہ دن دور نہیں جب الطاف حسین کا نظریہ پاکستان کی ترقی کا ضامن بن جائے گا۔  
جاوید کاظمی اور وسیم آفتاب نے کارکنان کو تلقین کی کہ وہ تحریکی لٹریچر اور قائد تحریک جناب الطاف حسین کے خطاب اور بیانات کے مطالعہ کو اپنے روز کے معمولات کا حصہ بنائیں اور  
تحریکی مشن و مقصد اور نظریے کے فروغ کیلئے اپنا بھرپور اور عملی کردار ادا کریں۔

قائد تحریک الطاف حسین نے سیاست میں عملی عوامی خدمت کی اور ملک کی تعمیر و ترقی میں اہم کردار ادا کیا، سہیل یوسف

حیدرآباد --- 24 اکتوبر 2011ء

متحدہ قومی موومنٹ حیدرآباد زون کے رکن و حق پرست رکن صوبائی اسمبلی سہیل یوسف نے کہا ہے کہ قائد تحریک الطاف حسین نے سیاست میں عملی عوامی خدمت کی اور ملک کی تعمیر و  
ترقی میں اہم کردار ادا کیا۔ ان خیالات کا اظہار انہوں نے لطیف آباد گلشن حالی میں جاری ترقیاتی کاموں کے جائزہ لینے کے بعد عوام سے گفتگو کرتے ہوئے کیا۔ اس موقع پر  
ڈسٹرکٹ انتظامیہ کے افسران اور سیکرٹریوں کے ذمہ داران و کارکنان بھی موجود تھے۔ انہوں نے مذکورہ قائد تحریک الطاف حسین نے اس ملک میں رانج فرسودہ سیاسی نظام کے  
خلاف عملی جدوجہد کرتے ہوئے ایک ایسا سیاسی کلچر متعارف کروایا جس کی بدولت ملک کے اعلیٰ ایوانوں میں غریب و مظلوم عوام کی فلاح و بہبود میں کوشاں حق پرست نمائندے  
موجود ہیں جو انہیں کے درمیان سے منتخب ہوئے ہیں۔ انہوں نے کہا کہ حق پرست قیادت کی اولین کوشش ہے کہ عوام کے مسائل اکی دہلیز پر حل کئے جائیں اور ہم اسی عمل کو یقینی  
بنانے کیلئے کوشاں ہیں اس موقع پر رکن زونل کمیٹی و حق پرست ایم پی اے سہیل یوسف نے ہونے والے ترقیاتی کاموں کا جائزہ لیا اور انتظامیہ کے افسران کو ترقیاتی کاموں کو جلد  
سے جلد مکمل کرنے کی ہدایت دی۔

قائد تحریک الطاف حسین کے زردا ولین ترجیح ہمیشہ ملک کی 98 فیصد عوام کے حقوق کا حصول رہا ہے، محمد شریف  
قائد تحریک الطاف حسین نے اس ملک کی مظلوم و محکوم عوام کو ایک پرچم تلے جمع کر کے ایک تاریخ رقم کی، ریٹس حیدر  
متحدہ قومی موومنٹ اس ملک کی وہ واحد جماعت ہے کہ جس کے قائد نے جو کہا وہ ہمیشہ کر کے دکھایا، صلاح الدین

حیدر آباد۔۔۔ 24 اکتوبر 2011ء

گذشتہ روز متحدہ قومی موومنٹ حیدرآباد زون سیکٹری کی جانب سے علاقے کے بزرگوں کا ایک اجلاس منعقد کیا گیا اجلاس میں متحدہ قومی موومنٹ کے زونل انچارج محمد شریف رکن  
زونل کمیٹی ریٹس حیدر، رکن قومی اسمبلی صلاح الدین کے علاوہ سیکٹری و یونٹ کے ذمہ داران اور علاقے کے بزرگوں نے کثیر تعداد میں شرکت کی، اجلاس سے خطاب کرتے ہوئے  
زونل انچارج محمد شریف نے کہا کہ متحدہ قومی موومنٹ نے کبھی بھی اقتدار میں آنے یا اقتدار میں رہنے کی جدوجہد نہیں کی بلکہ قائد تحریک الطاف حسین کے زردا ولین ترجیح ہمیشہ ملک  
کی 98 فیصد عوام کے حقوق کا حصول رہا ہے۔ انہوں نے کہا کہ قائد تحریک الطاف حسین کی اسی تعلیمات اور شعور کی بدولت ایم کیو ایم کے ارکان اسمبلی ملک و قوم کے مفاد میں عملی  
جدوجہد کر رہے ہیں۔ انہوں نے کہا کہ بدقسمتی سے ہمارے ملک کے قیام کے بعد ہی اس پر دو فیصد مراعات یافتہ طبقہ کی حکمرانی قائم ہو گئی تھی جو آج تک ہمارے ملک میں قیام ہے  
انہوں نے کہا کہ اس موورٹی حکمرانی کا خاتمہ کرنے اور اس ملک کو ترقی کی راہ پر گامزن کرنے کیلئے ایم کیو ایم قائد تحریک الطاف حسین کی تعلیمات پر عمل پیرا ہے اور ہمیں اپنے ملک  
کی بقا و سلامتی اور اپنے نسلوں کے بہتر مستقبل کیلئے قائد تحریک الطاف حسین کے نظریہ پر عمل پیرا ہونا ہوگا تب ہی ہم اپنے ملک اور اپنی نسلوں کے روشن مستقبل کو محفوظ بنا سکتے ہیں۔  
انہوں نے بزرگوں پر زور دیا کہ وہ حالات و واقعات پر نظر رکھیں اور اپنے اتحاد کو ندمید مضبوط بنائیں۔ اجلاس سے رکن زونل کمیٹی ریٹس حیدر نے خطاب کرتے ہوئے کہا کہ قائد  
تحریک الطاف حسین نے اس ملک کی مظلوم و محکوم عوام کو ایک پرچم تلے جمع کر کے ایک تاریخ رقم کی اور آج اس ملک کی مظلوم و محکوم عوام اس عظیم پرچم کے سائے تلے متحد ہو کر اپنے  
جائز حقوق کے حصول کی جدوجہد کر رہی ہے اور اب وہ دن دور نہیں جب اس ملک کی مظلوم عوام قائد تحریک الطاف حسین کی قیادت میں اپنی منزل حاصل کر لیں گی۔ اجلاس سے رکن  
قومی اسمبلی صلاح الدین نے خطاب کرتے ہوئے کہا کہ ملک کے 98 فیصد عوام میں اس بات کا شعور تیزی سے پھیل رہا ہے کہ ملک و عوام کی تعمیر و ترقی صرف اور صرف قائد تحریک  
الطاف حسین کی قیادت میں ہی مضمحل ہے انہوں نے کہا کہ متحدہ قومی موومنٹ اس ملک کی وہ واحد جماعت ہے کہ جس کے قائد نے جو کہا وہ ہمیشہ کر کے دکھایا، اس ملک میں غریب و  
متوسط طبقہ کے پڑھے لکھے نوجوان کو منتخب کر کے ایوانوں میں بھیجا جو عوام کی خدمت میں مصروف عمل ہیں اجلاس سے سیکٹری انچارج و دیگر نے بھی خطاب کیا۔

